

IL-BIKI TAL-BNIEDEM *

II.

*Irascimini et nolite peccare * quae dicitis in cordibus vestris,
in cubilibus vestris compungimini.*

Salm 4, 5.

X'għamilt jien, ja Mulej! * minn għajnejn it-tfal int ċanfartni,
minn l-għajnejn safja inti xlejtni.

Qalet Ruħ iċ-Ċkejknin * tweled Ġesù tarbija u fdiena f'demmu;
ta' demmu ma jridx ħlief imħabba

Oħax fl-Imħabba s-safa tar-ruħ * fiċ-ċokon ta' l-Ispirtu l-Kobor
tal-Fidwa.

Imma x'imħabba tajtek jien, Mulej? * jien li bnejt il-ħolm
tiegħi bit-tafal ta' l-art.

Jien li għidt: inwaqqaf torri għoli * u nixxabbat sas-sema
mingħajr Alla.

U nitla' sa fejn l-anġli tiegħu wil-kerubini * u ngħid "Ara,
rebaħ il-Bniedem mingħajru!

Oħax qawwi l-Bniedem, u aqwa meta ħieles * neħħejt minn
kitfejja madmad il-Mulej.

X'ċokon ta' spirtu qegħidt fuq midbħek * u x'safa xettilt fi
għnienek, Ġesù?

Ma għidtx jien jewwilla lil šħabi * nfittex il-pjaċir; is-salib ta'
l-Imgħallem iwegġa' l-għadam?

Issa s-sensi qamu xewwiexa għalija * qamu l-Qaddejja ta' l-għa-
dab tiegħek.

Isma': iċ-ċanfir tagħhom tiela' minn go fija * bħal ragħad tiela'
li jhedded taqlib l-irjiej;

"Il-għala begħidtna minn Alla? * ħriġtna minn triqtu u niż-
zilt fuqna s-saħta!

U f'gismek mħarbat ma sibniex mistrieh iżjed * inqumu għalik
aħna, u nħarbtu s-sliem ta' ruħek!

Aħna l-qaddejja tal-Mulej * fl-imħabba aħna l-ħbieb tiegħu u
fil-għadab.

Oħax bħal Kaċċatur Alla jġri wara l-bniedem * bl-imħabba fil-
ħniena, bil-għadab fil-qilla.

Ħazin għalik int li dawwart wiċċek minnu * għax fil-għadab
tiegħu Hu jaħraqlek ħxejk,

(*) Dan hu t-tieni minn sensiela Salmi li G. Aquilina bi
ħsiebu jkteb. L-ewwel wieħed hu fil-għadd 76, faċċ. 51.

Sa ma int tqum għalik in-nifsek * u fl-indiema tintafa' f'Dir-
għajh.

Indem u la tidnebx * f'soddotok ħammem fuq dnubek u xarrab
imħaddtek bid-dmugħ.

Jekk qalbek twebbes, u tiċċad is-sliem lilna * b'ħalma għamlu
l-klieb lil Aħab nagħmlu lilek.

Inħebbu għalik u nniffdu snienna f'laħmek * l-għadam ukoll
intaqqbu b'nejbietna."

Hekk qaluli Mulej is-sensi tiegħi * għax dinbu miegħi, u naq-
ashom ir-riżq.

Ħarisni Mulej, mill-qaddejja ta' l-Għadab tiegħek * għax qalbi
qed tgħajjat go sidri.

Bid-dwejjaq qed tgħajjat * bir-regħxa wil-wegħha, ja Sidi.

Jekk ma tismānix Mulej, ningħalaq fid-dwejjaq tiegħi * tingħa-
laq ruħi f'qoxriħa b'ħal bebbuxu.

U bid-dmugħi igelben minn għajnejja * intenni fid-dwejjaq tiegħi

U ngħajjat b'ħabib il-Lejl u ngħidlu * Ejjja, int il-mistenni,
għax inti tnessi.

Ifrex id-dlam fuq l-art minn l-erbat irjieħ * u minn uċuħ it-
trabi safja tħallix l-anġli t'Alla jgħassuni.

Għax, 'ara, mneżża' jien fi dnubi * u nistħi fil-għera tiegħi.

U la gġibx il-kwiekeb igħassu miegħi * għax dawk ukoll qad-
dejja t'Alla.

U fil-bjuda tagħhom ihedduni * huma x-xhieda Tiegħu fil-beraħ.

Xehdet Jahwe l-qalil * xehdet Jahwe ta' Lwieħ il-liġi.

Imma l-anqas il-Lejl ma jserrah il-qalb imdejja * il-Lejl hu d-
Dib ta' Alla.

Kelb qaddej ta' Jahwe l-qalil * li jħobb lil Sidu u jħebb għall-
egħdewwa Tiegħu.

'Ma x'għamilt jien Mulej? * il-għaliex ruħi mħabbta?

Jewwilla ma nsibx liniena f'għajnejk? * jewwilla dawwart wiċċ-
ek minni, Mulej?

U x'għamiltli int ja Żmien! * għax ħtaftli t-tfulija meta kont
eqreb lej.

U f'ħogrok kont nilgħab * u nixxiegħiel bla dnewwa fejn riġlejk.
Il-għaliex bħas-serp ħajjen dħaltli taħt Siġret l-Għerf * u għid-
tli: aqta' u kul!

Kul mis-siġra u sir daqsu * x'jedd għandu Hu jimnagħlek il-
Għerf?

U waqqajtني u għibtli f'dal-ħal * miċħud miegħi n-nifsi, wiċċi
ma baqax fih demm.

Ma għadnix nisma' tferfir għwienah l-angli f'widnejja * u l-anqas nigġerra wara dellhom.

Qalli ż-Zmien, għax hājjen is-serp li jwaqqa' * Bniedem int, temminx hrejjet Jahwe!

Kif tniġġist, Mulej, kif sirt mingħajrek * Regġagħni, regġagħni għaż-żmien ta' dari.

Thallinix Mulej nigġerra iżjed bla raj * wara bieb maqdssek ngħanni l-*Miserere*.

U l-ħniena u l-imsiemer tal-Fidwa * u l-ħall u l-bews tal-Madalena,

U d-dlik tal-fwieh u l-qabar ġdid * il-lizar tal-għazel u l-ġrieħi imdemma,

U r-riġlejn imtaqqba u l-għadam shiħ * u l-għaraq tad-demmm, U l-ġarab infejjaq b'qawwet Emminek * il-Fidwa tiegħi u tad-Dinja.

U nrattab qlub il-Midinbin * Ħuti, ngħidilhom, ibdlu hājjitkom. Ħammarna idejna bid-Demm bla ħtija * aħna, aħna, qtilnieh; Ħarsu lejn idejkom u tregħdu * ħomor b'demmu idejkom bħal tiegħi

Ja ħuti, nistqarru ħtijietna * aħna l-Qattiela ta' Bin il-Bniedem. Isimgħu midinba bħali * Elohim hu Elohenu, Jahwe Xaddaj hu tal-biza' f'qilltu

U f'għadbu jarmi x-xrar tan-nar * minn sinet Sinaj jinzel għalina.

X'għamilt jien Mulej, kemm regħixtek! * bdilt sehmi f'saltnatek ma' għalf il-ħnieżer.

Aġħar minn Eżaw, ja Mulej * ma' għalf il-ħnieżer bdiltu!

Din, Adonaj, hi l-għanja tar-Ruħ midinba * Il-ġisem hu l-bhima li ttebb għal sidha.

Bla fehem u bla għaqal * kemm hi ta' rasha dil-bhima!

Miskina r-ruħ li trid tittajjar sa fejn * hi s-sultana mjassra.

Hi s-susan abjad mgħaffeg minn riġlejn il-bhima * b'demmha nfisha ttebbgħet il-bjuda tagħha.

Issa kif dbielet ir-Ruħ imwegġgħa * Ruħi sfat l-ilsira tal-Bhima.

Ifdiha Mulej, bid-debbus sawwat il-bhima *. Keccih minn fuq l-art mqaddsa, Sultan-il-Qilla!

Għax fl-ewwel tweliditna Ruħi hi Ruħek * xrara minn qalbek.

Aħfirli Mulej, jien nistqarr ħtijietni * quddiemek ix-xejn tiegħi nistqarr.

Nistqarr, Mulej, jien il-ħati * jien il-Bhima, jien li jassart ir-Ruħ; Bir-rieda ħielsa f'idejja * jien Mulej soqt id-dgħajsa għal ġolbelliegha.

Jien li beghidt ir-Ruĥ minnek * Nifs minn Nifsek, Xrara minn xrartek.

Jien li għamiltha qaddejja tal-Bhima * Ċerċura ta' ġid bla għiaqal.
Jien li raqqadtha fuq soddot id-dnub * għabbejtha bil-qofol tal-ħitja.

Jien li telliftha s-safa tax-xbubija * u gāgħaltha tibki mbellha wara biebek

Miskina r-ruĥ fiex ġiet * x'ikun, x'ikun minnha jekk int ma taħfer !

Fejjaq il-ġarab tar-Ruĥ imniġġsa * Int Alla tal-Ĥaj imma Alla wkoll tal-Mejjet.

Jewwilla mhux mix-xejn ħriġt il-ħajja * u mit-tajn kiesaħ id-demn sħun tal-bniedem ?

Mhux mid-demel tkabbar l-egħlejjel kotrana ? * u mhux mit-taħsir taz-żrieragħ toħroġ l-inwar ?

Iva Mulej, int taħfer * mhux seba' darbiet imma sebgħa għal seba' darbiet.

Sebgħa għal seba' darbiet taħfer int Ġesù * għax Int Bin il-Bniedem

U ħniena ħassejt * u demmek xerridt għal Bniedem !